


புதிய திதயம்!

(நூயிறு வாசகங்களும் சிந்தனைகளும்)

வெளியீடு :
மறைக்கல்வி நிலையம்
யாழ்ப்பாணம்.



புதிய கீதயம்!

இன்று திருச்சபையின் திருப்பக்கத்தை உற்றுநோக்கியவண்ணம் வாழுப் பல இளைஞர், யுவதிகளைக் கவர்ந்தவராய் எமது திருத்தந்தை பிரான்சில் செயற்படுகின்றார். அன்பினால் அனவரையும் ஈர்க்கும் சக்திவாய்ந்த எம் திருத்தந்தை இதயம் திறந்த உரையாடலைத் தூண்டுவிக்கின்றார். உலகியல் வாதக் கொள்கைகள், கலாச்சாரச் சீர்கேடுகள் மலிந்துள்ள காலகட்டத்தில் இறைவனை முதன்மைப்படுத்தி “வாழு” உங்களை அன்போடு அழைக்கின்றோம்.

“ஓருவர் கடுகு விதையை எடுத்துத் தம் வயலில் விதைத்தார். அவ்விதை எல்லா விதைகளையும்விடச் சிறியது. ஆனாலும் அது வளரும்பொழுது மற்றறெல்லாச் செஷகளையும்விடப் பெரியதாகும். வானத்துப் பறவைகள் அதன் கிளைகளில் வந்து தங்கும் அளவுக்குப் பெரிய மரமாகும். விண்ணரசு இக்கடுகு விதைக்கு ஒப்பாகும்” (மத்தேய 13: 31-32) என்று இயேசு விண்ணரசு பற்றிய உவமையை முன்வைத்தார்.

அழிவின் பாதையில் நகர்ந்துகொண்டு, மனித மாண்பை மட்டம் தட்டி வாழும் நலிந்தோர் மத்தியில் மெலிந்துகொண்டிருக்கும் மனித சமூகத்தை வலியதொரு சமூகமாகக் கட்டியெழுப்ப நாம் ஓவ்வொருவரும் முயற்சி எடுப்போம். உயர்ந்த விழுமியங்களை மக்கள் உள்ளாங்களில் விதைத்து, உள்ளத்தால் பொய்யாதொழுகும் உத்தமர்களை உருவாக்க அயராதுழைப் போம். நன்மை செய்வதையே இலக்காகக் கொண்டு நானிலம் எங்கும் நற் செய்தி பரப்பிடுவோம். போதைப் பழக்கத்தில் வீழ்ந்து வாதைப்படாதிருக்க. கலாச்சாரச் சீர்கேடு களுக்குத் தூதுபோகாதிருக்க, சோதனைகளை வென்று சாதனைகளை நிலைநாட்ட, மண்ஃர் ப் புக்களிலிருந்து விடுபட்டு விண்ணர்ப்புக்களை மையப் படுத்தி வாழ்ந்திட, இறை இராட்சியப் பண்புகள் இதயங்களில் வேலூன்றுட்டும்! போலியான வேவிகள் காலியாகட்டும்! உங்கள் சிந்தனைகளும் எண்ணாங்களும் மண்ணோடும், வாழும் மக்களோடும் இணைந்து வேலூன்றி விருட்ச மாக வளர்ட்டும்!

1.1.2015. புத்தாண்டுப் பெருவிழு

எண்ணாகமல் 6: 22-27

22 ஆண்டவர் மோசேயிடம் கூறியது23 நீ ஆரோனிடமும் அவன் புதல்வரிடமும் சொல் நீங்கள் இஸ்ரயேல் மக்களுக்கு ஆசிக்கற வேண்டிய முறை 24 "ஆண்டவர் உனக்கு ஆசி வழங்கி உன்னைக் காப்பாராக!25 ஆண்டவர் தம் திருமுகத்தை உன்மேல் ஓளிரச்செய்து உன்மீது அருள் பொழிவாராக! 26 ஆண்டவர் தம் திருமுகத்தை உன் பக்கம் திருப்பி உனக்கு அமைதி அருள்வாராக!" 27 இவ்வாரே அவர்கள் என் பெயரை இஸ்ரயேல் மக்களிடையே நிலைநாட்டுவர். நானும் அவர்களுக்கு ஆசி வழங்குவேன்.

கஹாத்தியர் 4: 4-7

4 ஆனால் காலம் நிறைவேறியபோது திருச்சட்டத்திற்கு உட்பட்டிருந்த நம்மை மீட்டுத் தம் பிள்ளைகள் ஆக்குமாறு 5 கடவுள் தம் மகனைப் பெண்ணிடம் பிறந்தவராகவும் திருச்சட்டத்திற்கு உட்பட்டவராகவும் அனுப்பி னார். 6 நீங்கள் பிள்ளைகளாய் இருப்பதால் கடவுள் தம் மகனின் ஆவியை உங்கள் உள்ளங்களுக்குள் அனுப்பியுள்ளார். அந்த ஆவி "அப்பா, தந்தையே", எனக் கூப்பிடுகிறது. 7 ஆகையால் இனி நீங்கள் அடிமைகளால் பிள்ளைகள் தாம் பிள்ளைகளாகவும் உரிமைப்பேறு உடையவர்களாகவும் இருக்கி ரீர்கள். இது கடவுளின் செயலே.

ஓராக்கா 2: 16-21

16 விரைந்து சென்று மரியாவையும் யோசேப்பையும் தீவனத் தொட்டியில் கிடத்தியிருந்த குழந்தையையும் கண்டார்கள். 17 பின்பு அந்தக் குழந்தையைப் பற்றித் தங்களுக்குச் சொல்லப்பட்ட செய்தியைத் தெரிவித்தார்கள். 18 அதைக் கேட்ட யாவரும், இடையர்கள் தங்களுக்குச் சொன்ன வற்றைக் குறித்து வியப்படைந்தனர். 19 ஆனால் மரியா இந்நிகழ்ச்சிகளை யெல்லாம் தம் உள்ளத்தில் இருத்திச் சிந்தித்துக் கொண்டிருந்தார். 20 இடையர்கள் தாங்கள் கேட்டவை, கண்டவை அனைத்தையும் குறித்துக் கடவுளைப் போற்றிப் புகழ்ந்து பாடிக்கொண்டே திரும்பிச் சென்றார்கள். அவர்களுக்குச் சொல்லப்பட்டவாறு எல்லாம் நிகழ்ந்திருந்தது. 21 குழந்தைக்கு விருத்த சேதனம் செய்ய வேண்டிய எட்டாம் நாள் வந்தது. தாயின் வயிற்றில் உருவாகுமன்றே வானதூதர் சொல்லியிருந்தவாறு அதற்கு இயேசு என்று பெயரிட்டார்கள்.

சிந்தனை

இறைவனின் அன்னையாம் மரியானுக்கு விழா எடுத்து, திருப்பலிமூலம் இறைவனைச் சந்திக்க புத்தாண்டின் ஆரம்பத்தில் ஒன்றுகூழியுள்ளோம். இறைவனின் அன்னையாம் கன்னிமரியாள் எம் எல்லோரதும் அன்னையாகத் திகழ்கின்றார். இன்றைய நன்நாளிலே இறைவன் எம் ஒவ்வொரு வரையும் ஆசீர்வதிக்கவேண்டும் என வேண்டுதல்செய்வோம்.

இன்றைய முதல் வாசகமானது எண்ணாகம ஏட்டிலிருந்து எடுக்கப் பட்டுள்ளது. இவ்வாசகமானது மூவகையான ஆசீர்வாதங்களை இல்ராயேல் மக்கள் மீது இறைவன் பொழிவதை விளக்குகின்றது. 1வது, ஆண்டவர் உனக்க ஆசி வழங்கி உன்னைக் காப்பாராக. 2வது, ஆண்டவர் தம் திருமுகத்தை உன்மேல் ஓளிரச் செய்து உன்மீது அருள்பொழிவாராக. 3வது, ஆண்டவர் தம் திருமுகத்தை உன் பக்கம் திருப்பி உனக்கு அமைதி அருள் வாராக. இவ்வாறு காத்தல், அருள்பொழிதல், அமைதி அருளால் ஆகிய மூன்று இறைசெயற்பாடுகளும் ஆசீரின் மூன்று அமசங்களைக் குறிக்கின்றன. ஆசி வழங்கல், திருமுகத்தை ஓளிரச் செய்தல், திருமுகத்தை திருப்புதல் ஆகிய மூன்றும் ஒரே கருத்தைக் குறிக்கும் ஒத்த கருத்துள்ள சொற்றொடர்களாகும். அன்று இல்ராயேல் மக்கள்மீது பொழியப்பட்ட இறைஆசீர் இன்று உலக மக்கள் அனைவர்மீதும் பொழியப்படுகின்றது.

2வது வாசகமானது கலாத்தியருக்கு எழுதிய திருப்பாடவிலிருந்து எடுக்கப்பட்டுள்ளது. ஆவியானவரின் வல்லமை எமக்குள் புகுத்தப்பட்டதால், இறைவனை “அப்பா, தந்தாய்” எனக் கூவி அழைக்கும் வாய்ப்பைப் பெறுகின் ரோம். ஆடிமைத்துவ நிலை நீங்கி, ஆண்டவருக்கு உரித்தானவர்களாக, தூய அன்பில் வாழ்பவர்களாக, மனித மாண்போடு சங்கமிக்கும் சுதந்திரப் பிரியர்களாக வாழும் பாக்கியம் பெறுகின்றோம். ஒருமுறை நான் உயர்தர மாணவர்களுக்கான விழிப்புணர்வு நிகழ்வு நடாத்திக்கொண்டிருந்தேன். அப்பொழுது “உங்கள் உணர்வைக்களைக் குறிக்கும் படம் கீறித் தாருங்கள்” என்று கேட்டேன். பின்னர் வவ்வாருவரோடும் தனித்தனியே உரையாடல் செய்தேன். அப்பொழுது ஒரு மாணவி தான் கீறிய படத்தைக் காண் பித்து, “இது எனது வீடு. நான் அடிமையாகவே நாள்தோறும் வீட்டில் வாழ்ந்து வருகின்றேன். உனது அம்மா என்னை எப்பொழுதும் வெறுப்போடு நோக்கு கின்றார். எனக்கு நிம்மதியே இல்லை” என்று பெருமுச்சோடு பேசினாள்.

இன்று வீடுகளிலும் சமூகங்களிலும் மதுவிற்கு என்றும் போதை வஸ்திற்கு என்றும் சூதாட்டத்திற்கு என்றும் பிறழ்வுக் கலாச்சாரத்திற்கு என்றும் ரிவி தொடர்நாடகத்திற்கு என்றும் கையடக்கத் தொலைபேசிக்கு என்றும் அடிமைப்பட்டு வாழ்வோருக்கு விடுதலை வழங்க ஒருங்கிணைவோம்.

இன்றைய நற்செய்தி வாசகத்தில், இடையர்கள் தீவனத் தொட்டியில் குழந்தை இயேசு கிடத்தியிருப்பதைக் கண்டார்கள். தீவனத் தொட்டியில் கிடத்தப்பட்ட குழந்தை இயேசு உலக மக்கள் அனைவருக்கும் வாழ்வதற்கும் உணவாக வந்தவர் என்பதைக் குறிக்கின்றது. இடையர்கள் தாங்கள் கேட்டவை, கண்டவை அனைத்தையும் குறித்துக் கடவுளைப் போற்றிப் புகழ்ந்து பாடிக்கொண்டே திரும்பிச் சென்றார்கள். குழந்தை இயேசுவை நேருக்கு நேர் கண்ட இடையர்கள் மகிழ்ச்சி வெள்ளத்தில் மழுகினார்கள். நாமும் அன்றாட வாழ்வில் குழந்தை இயேசுவைச் சந்தித்தவர்களாய், சிந்தித்து புதுவாழ்வில் பயணிப்போம். “இயேசு” எனும் நாமத்தை உச்சரித்து, இறை இன்பத்தைச் சுலவத்து இன்புறுவோம்.

4.1. 2015. திருக்காட்சிஸ் பசுரவியா

எசுப்பா 60: 1-6

1. எழு! ஓளிவீசு! உன் ஓளி தோன்றியுள்ளது. ஆண்டவரின் மாட்சி உன்மேல் உதித்துள்ளது! 2 இதோ! இருள் பூவுலகை மூடும் காரிருள் மக்களினாங்க ணைக் கவ்வும் ஆண்டவரோ உன்மீது எழுந்தருள்வார் அவரது மாட்சி உன்மீது தோன்றும்! 3 பிற இனத்தார் உன் ஓளிநோக்கி வருவார் மன்னர் உன் உதயக் கதிர்நோக்கி நடைபோடுவார். 4 உன் கண்களை உயர்த்தி உன்னைச் சுற்றிலும் பார் அவர்கள் அனைவரும் ஒருங்கே திரண்டு உன்னிடம் வருகின்றனர் தொலையிலிருந்து உன் புதல்வார் வருவார் உன் புதல்வியர் தோளில் தூக்கி வரப்படுவார். 5 அப்பொழுது, நீ அதைக் கண்டு அகமகிழ்வாய் உன் இதயம் வியந்து விம்மும் கடவின் திரள் செல்வம் உன்னிடம் கொணரப் படும் பிற இனத்தாரின் சொத்துகள் உன்னை வந்தடையும். 6 ஒட்டகங்களின் பெருந்திரள் உன்னை நிரப்பும் மிதியான், ஏப்பாகு ஆகியவற்றின் இளம் ஒட்டகங்களும் வந்து சேரும் இளம் நாட்டினர் யாவரும் பொன், நறுமணப் பொருள் ஏந்திவருவார். அவர்கள் ஆண்டவரின் புகழை எடுத்துரைப்பார்.

எஸ்சியர் 3: 2-3, 5-6

2 உங்கள் நலனுக்காகக் கடவுளின் அருளால் எனக்களிக்கப்பட்ட பொறுப்பைப் பற்றிக் கேள்விப்பட்டிருப்பீர்கள் என எண்ணுகிறேன். 3 அந்த மறைபொருள் எனக்கு இறை வெளிப்பாட்டின் வழியாகவே தெரியப்படுத்தப் பட்டது. அதைப்பற்றி நான் ஏற்கெனவே சுருக்கமாக உங்களுக்கு எழுதியிருக்கிறேன். 5 அந்த மறைபொருள் மற்ற தலைமுறைகளில் வாழ்ந்த மக்களுக்குத் தெரிவிக்கப்படவில்லை. ஆனால், இப்போது தூய ஆவி வழியாகத் தூய திருத்தாதருக்கும் இறைவாக்கினருக்கும் வெளிப்படுத்தப் பட்டுள்ளது. 6 நற்செய்தியின் வழியாக, பிற இனத்தாரும் கிறிஸ்து இயேசு வின் மூலம் உடன் உரிமையாளரும் ஒரே உடலின் உறுப்பினரும் வாக்குறுதி யின் உடன் பங்காளிகளும் ஆகியிருக்கிறார்கள் என்பதே அம்மறைபொருள்.

ஏற்கும் 2: 1-12

1 ஏரோது அரசன் காலத்தில் யூதேயாவிலுள்ள பெத்தலகேமில் இயேசு பிறந்தார். அப்போது கிழக்கிலிருந்து ஞானிகள் எருசலேமுக்கு வந்து, 2 யூதர்களின் அரசராகப் பிறந்திருக்கிறவர் எங்கே? அவரது விண்மீன் எழுக்கண்டோம். அவரை வணங்க வந்திருக்கிறோம் என்றார்கள். 3 இதைக் கேட்டதும் ஏரோது அரசன் கலங்கினான். அவனோடு எருசலேம் முழுவதும் கலங்கிற்று. 4 அவன் எல்லாத் தலைமைக் குருக்களையும், மக்களிடையே இருந்த மறைநூல் அறிஞர்களையும் ஒன்று கூட்டி, மௌயியா எங்கே பிறப்பார் என்று அவர்களிடம் விசாரித்தான். 5 அவர்கள் அவனிடம் யூதேயாவிலுள்ள பெத்தலகேமில் அவர் பிறக்க வேண்டும். 6 ஏனெனில், யூதா நாட்டுப் பெத்தலகேமே, யூதாவின் ஆட்சி மையாங்களில் நீ சிறியதே இல்லை ஏனெனில், என் மக்களாகிய இல்லறயேலை ஆயரென ஆள்பவர் ஒருவர் உன்னிலிருந்தே தோன்றுவார் என்று இறைவாக்கினர் எழுதியுள்ளார் என்றார்கள். 7 பின்பு ஏரோது யாருக்கும் தெரியாமல் ஞானிகளை அழைத்துக்கொண்டுபோய் விண்மீன் தோன்றிய காலத்தைப் பற்றி விசாரித்து உறுதி செய்து கொண்டான். 8 மேலும் அவர்களிடம். நீங்கள் சென்று குழந்தையைக் குறித்துத் திட்டவுட்டமாய்க் கேட்டு எனக்கு அறியியுங்கள். அப்பொழுது நானும் சென்று அக்குழந்தையை வணங்குவேன் என்று கூறி அவர்களைப் பெத்தலகேமுக்கு அனுப்பி வைத்தான். 9 அரசன் சொன்னதைக் கேட்டு அவர்கள் புறப்பட்டுப் போனார்கள். இதோ! முன்பு எழுந்த விண்மீன் தோன்றிக் குழந்தை இருந்த இடத்திற்கு மேல் வந்து நிற்கும்வரை அவர்களுக்கு முன்னே

சென்று கொண்டிருந்தது. 10 அங்கே நின்ற விண்மீனைக் கண்டதும் அவர்கள் மட்டில்லாப் பெரு மகிழ்ச்சி அடைந்தார்கள். 11 வீட்டிற்குள் அவர்கள் போய்க் குழந்தையை அதன் தாய் மரியா வைத்திருப்பதைக் கண்டார்கள் நெடுஞ்சாண்கிடையாய் விழுந்து குழந்தையை வணங்கினார்கள் தங்கள் பேழைகளைத் திறந்து பொன்னும் சாம்பிராணியும் வெள்ளைப் போளமும் காணிக்கையாகக் கொடுத்தார்கள். 12 ஏரோதிடம் திரும்பிப் போக வேண்டாம் என்று கனவில் அவர்கள் எச்சரிக்கப்பட்டதால் வேறு வழியாகத் தங்கள் நாடு திரும்பினார்கள்.

சிந்தனை

இன்றைய நாளில் நாம் திருங்காட்சிப் பெருவிழாவைக் கொண்டாடுகின் நேரம். இயேசுக் கிறிஸ்துவை மூன்று ஞானிகள் நெடுஞ்சாண்கிடையாக விழுந்து ஆராதனை செய்தார்கள். எசாயா ஏட்டிலிருந்த எடுக்கப்பட்ட இன்றைய முதலாவது வாசகத்தில் கடவுளின் மகிமை இஸ்ராயேலையும் முழு உலகையும் உருமாற்றி, மாட்சிமைப்படுத்துகின்றது. என்பதையும் வெளிச்சம் விடுதலையையும் ஆசீராயும் குறிக்கின்றது என்பதையும் விளக்குகின்றது.

புனித பவுல் எபேசியருக்கு எழுதிய திருமடலில் புறந்தார் கிறிஸ்துவி னால் ஒரே சாரீரத்திற்கு உள்ளானவர்களாயும் கிறிஸ்துவக்குள் கடவுள் பண்ணின வாக்குத்தத்தத்துக்கு உடன்பங்காளிகளாயும் இருக்கிறார்கள் என்ற இரகசியத்தை கடவுள் தனக்கு வெளிப்படுத்தி அறிவித்தார் என்று கூறுகின்றார்.

இரு வகையான ஆட்களால் இயேசு தேடப்பட்டதை ,இன்றைய நற்செய்தி வாசகம் எமக்குக் கூறுகின்றது. 1வது வகையான மக்கள் எதிர்மறையான நோக்கோடு தேடினார்கள். 2வது வகையான மக்கள் நேர்மறையான நோக்கோடு தேடினார்கள். 1வது வகையான மக்கள் இயேசுவைக் கொல்வதற்காகத் தேடினார்கள். ஏரோது அரசன் வெறுப்பும் எதிர்ப்பும் கொண்டவனாய் இயேசு வைக் கொல்வதற்காக தேடல்வேட்டை செய்தான். தலைமைக் குருக்களும் சட்டவல்லுனர்களும் இயேசுவின்மீது பிரியமில்லாதவர்களாகச் செயற்பட்டார்கள். ஆனால் 2வது வகையான மக்களோ இயேசுவின்மீது பிரியமுள்ள வர்களாக, இயேசுவை ஆராதித்து அவர்மூலம் வாழ்வு பெறுவதில் ஆர்வ

முள்ளவர்களாகத் திகழ்ந்தார்கள். மெல்கியோர், கஸ்பாரு, பல்தசார் ஆகிய மூன்று ஞானிகள் முறையே பொன், தூபம், வெள்ளைப் போளம் ஆகிய பொருட்களைக் காணிக்கையாக ஓப்புக் கொடுக்கு இயேசு அரசர், குரு, இறைவாக்கினர் என்ற உண்மையை வெளிப்படுத்தினார்கள். நாமும் எமது நாளாந்த வாழ்க்கைப் பயணத்திலே இயேசுவை நாம் சந்திக்கும் ஆட்களில் எதிர்கொள்ளவும் இறைவனுக்குரியவர்களாயும் பிறருக்குரிவர்களாயும் எம்மை மாற்றிக்கொள்வதில் நாம் அர்ப்பணத்துடனும் ஆற்றலுடனும் பயணிக்க இறைவன் நிறைதூசீர் அருளவும் வேண்டி, இயேசுவின் திருக்காட்சித்திருப்பவியில் தொடர்ந்து வேண்டுதல் செய்வோம்.

இறைவன் தாழ்மையான இதயத்துக்கே அதிகம் வெளிப்படுத்துகிறார் 2014 ம் ஆண்டு மார்கழி மாதம் 2ம்திகதி, குழந்தையுள்ள கொண்டோர், எளிய உள்ளத்தோர் மட்டுமே இறைவனின் வெளிப்பாடுகளை முழுமையாகப் புரிந்துகொள்வர் என்று திருத்தந்தை பிரான்சிஸ் கூரினார். மேலும், ஏழ்மை சலுகைபெற்ற ஒரு கொடை என்றும் அது இறைவனின் பேருண்மை கஞக்குக் கதவுகளைத் திறக்கின்றது என்றும் வத்திக்கான் புனித மார்த்தா சிறாலத்தில் திருப்பவியின்பொழுது திருத்தந்தை மொழிந்தார். ஏழைகளின் கண்கள் கிறிஸ்துவைப் பார்க்கின்றன. அவர் வழியாக, கறவனின் முகத்தைக் காண்கின்றன.

11.1.2015 கிறியசுவின் திருமுழுக்குத் திருவிழா

எசுயா 55:1-11

1. ஓ, தாகமாயிருக்கிறவர்களே, நீங்கள் எல்லாரும் தண்ணீர்களன்றைக்கு வாருங்கள். பணமில்லாதவர்களே, நீங்கள் வந்து, வாங்கிச் சாப்பிடுங்கள் நீங்கள் வந்து, பணமுமின்றி விலையுமின்றித் திராட்சரசமும் பாலும் கொள்ளுங்கள். 2. நீங்கள் அப்பமல்லாததற்காகப் பணத்தையும், திருப்தி செய்யாத பொருளுக்காக உங்கள் பிரயாசத்தையும் செலவழிப்பானேன்? நீங்கள் எனக்குக் கவனமாய்ச் செவிகொடுக்கு நலமானதைச் சாப்பிடுங்கள் அப்பொழுது உங்கள் ஆத்துமா கொழுப்பான பதார்த்தத்தினால் மகிழ்ச்சி யாகும். 3. உங்கள் செவியைச் சாய்த்து என்னிடத்தில் வாருங்கள்: கேளுங்கள், அப்பொழுது உங்கள் ஆத்துமா பிழைக்கும் தாவீதுக்கு அருளின நிச்சயமான் கிருபைகளை உங்களுக்கு நித்திய உடன்படிக்கையாக ஏற்படுத்து

வேன். 4. இதோ! அவரை ஜனக்கூட்டங்களுக்குச் சாட்சியாகவும், ஜனங்களுக்குத் தலைவராகவும் அதிபதியாகவும் ஏற்படுத்தினேன். 5. இதோ, நீ அறியா திருந்த ஜாதியை வரவழைப்பாய் உன்னை அறியாதிருந்த ஜாதி உன் தேவனாகிய கர்த்தரின் நிமித்தமும், இஸ்ரவேலுடைய பரிசுத்தரின் நிமித்தமும் உன்னிடத்திற்கு ஓடிவரும் அவர் உன்னை மேன்மைபடுத்தியிருக்கிறார்.

6. கர்த்தரைக் கண்டடையத்தக்க சமயத்தில் அவரைத் தேடுங்கள் அவர் சமீபமாயிருக்கையில் அவரை நோக்கிக் கூப்பிடுங்கள். 7. துன்மார்க்கன் தன் வழியையும் அக்கிரமக்காரன் தன் நினைவுகளையும்விட்டு கர்த்தரிடத்தில் திரும்பக்கடவன் அவர் அவன்மேல் மனதுருகுவார் நம்முடைய தேவனிடத் திற்கே திரும்பக்கடவன் அவர் மண்ணிக்கிறதற்குத் தயை பெருத்திருக்கிறார். 8. என் நினைவுகள் உங்கள் நினைவுகள் அல்ல உங்கள் வழிகள் என் வழிகளும் அல்லவென்று கர்த்தர் சொல்லுகிறார்.

9. பூமியைப்பார்க்கிலும் வானங்கள் எப்படி உயர்ந்திருக்கிறதோ, அப்படியே உங்கள் வழிகளைப்பார்க்கிலும் என் வழிகளும் உங்கள் நினைவுகளைப் பார்க்கிலும் என் நினைவுகளும் உயர்ந்திருக்கிறது.

10. மாரியும் உறைந்த மழையும் வானத்திலிருந்து இறங்கி அவ்விடத்துக்குத் திரும்பாமல் பூமியை நன்றாக்கி, அதில் முளை கிளம்பி விளையும்பாதச் செய்து, விதைக்கிறவனுக்கு விதையையும், புசிக்கிறவனுக்கு ஆகாரத்தையும் கொடுக்கிறது எப்படியோ, 11. அப்படியே என் வாயிலிருந்து புறப்படும் வசனமும் இருக்கும், அது வெறுமையாய் என்னிடத்திற்குத் திரும்பாமல், அது நான் விரும்புகிறதைச் செய்து, நான் அதை அனுப்பின காரியமாகும்படி வாய்க்கும்.

1. செயாவான் 5:1-9

1. இயேசுவானவரே கிறிஸ்து என்று விசுவாசிக்கிற எவனும் தேவனால் பிறந்திருக்கிறான் பிறப்பித்தவரிடத்தில் அன்புக்கருகிற எவனும் அவரால் பிறப்பிக்கப்பட்டவனிடத்திலும் அன்புக்கருகிறான். 2. நாம் தேவனிடத்தில் அன்புக்கர்ந்து அவருடைய கற்பனைகளைக் கைக்கொள்ளும்போது, தேவனுடைய பிள்ளைகளிடத்தில் அன்புக்கருகிறோமென்று அறிந்து கொள்ளுகிறோம். 3. நாம் தேவனுடைய கற்பனைகளைக் கைக்கொள்வதே அவரிடத்

தில் அண்புகூருவதாம் அவருடைய கற்பனைகள் பாரமானவை களுமல்ல. 4. தேவனால் பிறப்பதெல்லாம் உலகத்தை ஜெயிக்கும் நம்முடைய விசுவாசமே உலகத்தை ஜெயிக்கிற ஜெயம்.

5. இயேசுவானவர் தேவனுடைய குமாரனென்று விசுவாசிக்கிறவனேயன்றி உலகத்தை ஜெயிக்கிறவன் யார்? 6. இயேசுக்கிறிஸ்துவாசிய இவரே ஜலத்தினாலும் இரத்தத்தினாலும் வந்தவர் ஜலத்தினாலே மாத்திரமல்ல, ஜலத்தினாலும் இரத்தத்தினாலும் வந்தவர். ஆவியானவர் சத்தியமாகையால் ஆவியானவரே சாட்சி கொடுக்கிறவர். 7. பரலோகத்திலே சாட்சியிடுகிற வர்கள் மூவர், பிதா, வார்த்தை, பரிசுத்த ஆவி என்பவர்களே! இம்மூவரும் ஒன்றாயிருக்கிறார்கள் 8. பூலோகத்திலே சாட்சியிடுகிறவைகள் மூன்று, ஆவி, ஜலம், இரத்தம் என்பவைகளே. இம்மூன்றும் ஒருமைப்பட்டஞருக்கிறது. 9. நாம் மனுஷருடைய சாட்சியை ஏற்றுக்கொண்டால் அதைப்பார்க்கிறும் தேவனுடைய சாட்சி அதிகமாயிருக்கிறது. தேவன் தமது குமாரனைக் குறித்துக் கொடுத்த சாட்சி இதுவே.

மாற்று 1: 7-11

7. அவன்: என்னிலும் வல்லவர் ஒருவர் எனக்குப்பின் வருகிறார். அவருடைய பாதரட்சைகளின் வாரைக் குளிந்து அவிழ்க்கிறதற்கும் நான் பாத்திரன் அல்ல. 8. நான் ஜலத்தினால் உங்களுக்கு ஞானஸ்நானம் கொடுத் தேன் அவரோ பரிசுத்த ஆவியினால் உங்களுக்கு ஞானஸ்நானம் கொடுப்பார் என்று பிரசங்கித்தான். 9. அந்த நாட்களில், இயேசு கலிலேயாவிலுள்ள நாச ரேத்தூரிலிருந்து வந்து, யோர்த்தான் நதியில் யோவானால் ஞானஸ்நானம் பெற்றார். 10. அவர் ஜலத்திலிருந்து கரரயேறினவட்டனே வானம் திறக்கப் பட்டதையும் ஆவியானவர் புறாவைப்போல் தம்மேல் இறங்குகிறதையும் கண்டார். 11. அன்றியும் நீர் என்னுடைய நேச குமாரன் உம்மில் பிரியமாயிருக்கிறேன் என்று, வானத்திலிருந்து ஒரு சத்தம் உண்டாயிற்று.

சிந்தனை

இயேசு திருமுழுக்குப் பெற்றதன்மூலம் எல்லா வகைகளிலும் தான் மனிதனுக்குச் சமமமானவன் என்பதை என்பிக்கின்றார். மனிதத்துவத்தைப் புனிதப்படுத்தும் நிகழ்வாக இயேசுவின் திருமுழுக்கு அமைகின்றது.

ஆுவியானவர் புறாவின் வடிவில் அவர்மேல் இறங்க, “நீரே எனது நேச குமாரன். உம்மில் பிரியமாயிருக்கிறேன்” என்று வானத்திலிருந்து தந்தையின் குரலொலி கேட்டது. ஆுவியாவரைப் பெற்றபின்னர், யேசு தனது பொதுப்பணியை ஆரம்பிக்கின்றார். நாமும் எமது திருமுழுக்கின் மூலமே நன்மை செய்வதற்கும் நற்செய்தி சொல்லுவதற்குமான ஆற்றலைப் பெறுகின்றோம். ஆவியைப் பெற்றபின்னர் இயேசுவால் சும்மா இருக்க முடியவில்லை. இயேசு என்றும் எங்கும் நன்மை செய்துகொண்டே சென்றார். நாமும் எமது திருமுழுக்கின்மூலம் புது வாழ்வில் பயணிக்க வல்லமை பெற்றிருக்கின்றோம். இயேசுவின் பெயரால் வாழ்வு பெறவும் வாழ்வு கொடுக்கவுமே அன்றாடம் இறையூக்கம் பெறுகின்றோம்.

இன்றைய 1வது வாசகத்தில், கடவுளின் வழிகளும் மனிதனின் வழிகளும் வித்தியாசமானவை என்றும் கடவுளின் வாயிலிருந்து வரும் ஒவ்வொரு வார்த்தையும் மனிதனில் மாற்றத்தை ஏற்படுத்தியே தீரும் என்றும், றைவன் தரும் இலவச விருந்து பற்றியும் எசாயா, றைவாக்கினர் விரிவாக விளக்கு கின்றார். பாரபட்சமில்லா அன்புப் பரிமாற்றம் இறைவிருந்தில் சாத்தியமா கின்றது. இல்லாமை இல்லாத நிலை வேண்டி எல்லாரும் எல்லாம் பெறுதல், றைவனின் இலக்காகும். ஒருமுறை சிறுவர்கள் தமது வீட்டருகேயுள்ள பூவரச மரநிழலில் விளையாடிக் கொண்டிருந்தார்கள். அப்பொழுது, “சாப்பிட வாங்க” என்று எனக்கு அழைப்புக் கொடுத்தார்கள். நானும் அவர்களது அழைப்பை செயற்பட்டேன். உடனே என்னை ஒரு மரக்குற்றியில், ருத்தினார்கள். ஒரு பெரிய பூவரசம் இலையில் மண்ணைக் கொண்டுவந்து கொட்டினார்கள். இலைகளையும் புல்லுகளையும் பிய்த்து. ‘கீரை, “நல்லாச் சாப்பிடுங்க” என்று சொன்னார்கள். ‘சொதி’ என்று சொல்லிப் பழைய போத்தலில் உள்ள தண்ணீரை ஊற்றினார்கள். இவ்வாறு சிறுவர்களின் விருந்தோம்பலில் பங்கெடுத் தமகிழலை நிகழ்வு இன்றும் என் மனதில் ஆழமாகப் பதிந்துள்ளது. இறைவன் தரும் அன்பு விருந்து, அருள் விருந்து, வார்த்தை விருந்து, வாழ்வு விருந்து எம் எல்லோருக்கும், ன்பம் தரும் விருந்தாகவே விளாங்குகின்றது.

துன்மார்க்கன் தன் வழியையும் அக்கிரமக்காரன் தன் நினைவுகளையும் விட்டு, கர்த்தரிடத்தில் திரும்பிவரக்கடவன் என்றும் இயேசுவானவர் தேவனின் மகனென்று விசுவசிப்பவனே உலகத்தை ஜெயிப்பவன் என்றும் 2ம்

வாசகத்தில், திருத்துாதர் யோவான் தனது திருமடலில் கூறுகின்றார். மனிதர்களாகிய நாம் நல்மனிதர்களாக வாழுவதே கடவுளின் விருப்பமாகும். உலக சக்திகளை, உலக போக்குகளை வெல்லுவதற்கான ஆற்றலை நாம், யேசுவை நம்புவதன்மூலமாக பெற்றுக்கொள்கின்றோம்.

18.1.2015 பொதுக்கால 2ம் ஞாயிரு

1 சாமுவை: 3:3-10, 19

3 கடவுளின் விளக்கு இன்னும் அனையவில்லை. கடவுளின் பேழை வைக்கப்பட்டிருந்த ஆண்டவரின் இல்லத்தில் சாமுவேல் படுத்திருந்தார். 4 அப்போது ஆண்டவர், "சாமுவேல்" என்று அழைத்தார். அதற்கு அவன், "இதோ! அடியேன் என்று சொல்லி, 5 ஏவியிடம் ஓடி, இதோ! அடியேன் என்னை அழைத்தீர்களா? என்று கேட்டான். அதற்கு அவர், "நான் அழைக்கவில்லை. திரும்பிச் சென்று படுத்துக்கொள் என்றார். அவனும் சென்றுபடுத்துக் கொண்டான். 6 ஆண்டவர் மீண்டும் "சாமுவேல்" என்று அழைக்க, அவன் ஏவியிடம் சென்று, இதோ அடியேன். என்னை அழைத்தீர்களா? என்று கேட்டான். அவரோ, நான் அழைக்கவில்லை மகனே! சென்று படுத்துக்கொள்" என்றார். 7 சாமுவேல் ஆண்டவரை இன்னும் அறியவில்லை. அவனுக்கு ஆண்டவரின் வார்த்தை இன்னும் வெளிப்படுத்தப்படவில்லை. 8 மூன்றாம் முறையாக ஆண்டவர் "சாமுவேல்" என்று அழைத்தார். அவன் எழுந்து ஏவியிடம் சென்று" இதோ அடியேன். என்னை அழைத்தீர்களா? என்று கேட்டான். அப்பொழுது சிறுவனை ஆண்டவர்தாம் அழைத்தார் என்று ஏவி தெரிந்துகொண்டார். 9 பின்பு ஏவி சாமுவேலை நோக்கி சென்று படுத்துக்கொள். உன்னை அவர் மீண்டும் அழைத்தால் அதற்கு நீ "ஆண்டவரே பேசும் உம் அடியான் கேட்கிறேன்" என்று பதில் சொல்" என்றார். சாமுவேலும் தம் இடத்திற்குச் சென்று படுத்துக் கொண்டான். 10 அப்போது ஆண்டவர் வந்து நின்று, "சாமுவேல்" சாமுவேல்" என்று முன்பு போல் அழைத்தார். அதற்கு சாமுவேல், "பேசும், உம் அடியேன் கேட்கிறேன்" என்று மறு மொழி கூறினான். 11 சாமுவேல் வளர்ந்தான் ஆண்டவர் அவனோடு இருந்தார் சாமுவேலது வார்த்தை எதையும் அவர் தரையில் விழுவிடவில்லை.

2வகாரிந்தியர் 6:13-15, 17-18

13 பின்னளைக்குச் சொல்வதைப் போல் சொல்லுகிறேன் எங்களைப் போலவே நீங்களும் உங்கள் இதயக் கதவுகளைத் திறந்து வையுங்கள். 14 நம்பிக்கை கொண்டிராதவரோடு உங்களைப் பினணத்துக் கொள்ள வேண்டாம். இறைவனுக்கு ஏற்புடைய நெரிக்கு, நெறிகேட்டோடு என்ன உறவு? ஒளிக்கு இருளோடு என்ன பங்கு? 15 கிரிஸ்துவுக்கும் சாத்தானுக்கும் என்ன உடன்பாடு? நம்பிக்கை கொண்டோர்க்கு நம்பிக்கை கொண்டிராதவரோடு என்ன தொடர்பு? 17 எனவே, "அவர்கள் நடுவிலிருந்து வெளியேறுங்கள் அவர்களை விட்டுப் பிரிந்து செல்லுங்கள்" என்கிறார் ஆண்டவர். "தீட்டான்தைத் தொடாதீர்கள். அப்பொழுது நான் உங்களை ஏற்றுக் கொள்வேன். 18 மேலும் நான் உங்களுக்குத் தந்தையாயிருப்பேன் நீங்கள் எனக்குப் புதல்வரும் புதல்வியருமாயிருப்பீர்கள்" என்கிறார் எல்லாம் வல்ல ஆண்டவர்.

இயாவான் 1: 35-42

35 மறு நான் யோவான் தம் சீட்ர் இருவருடன் மீண்டும் அங்கு நின்று கொண்டிருந்தார். 36 இயேசு அப்பக்கம் நடந்து சென்று கொண்டிருந்தார். யோவான் அவரைக் கூற்று பார்த்து, "இதோ! கடவுளின் கூட்டுக்குடி" என்றார். 37 அந்தச் சீட்ர் இருவரும் அவர் சொன்னதைக் கேட்டு இயேசுவைப் பின் தொடர்ந்தனர். 38 இயேசு திரும்பிப் பார்த்து, அவர்கள் தம்மைப் பின் தொடர்வதைக் கண்டு, "என்ன தேடுகிறீர்கள்?" என்று அவர்களிடம் கேட்டார். அவர்கள், "ரபி, நீர் எங்கே தங்கியிருக்கிறீர்?" என்று கேட்டார்கள். 39 அவர் அவர்களிடம், "வந்து பாருங்கள்" என்றார். அவர்களும் சென்று அவர் தங்கியிருந்த இடத்தைப் பார்த்தார்கள். அப்போது ஏற்குறைய மாலை நான்கு மணி. அன்று அவர்கள் அவரோடு தங்கினார்கள். 40 யோவான் சொன்னதைக் கேட்டு இயேசுவைப் பின்தொடர்ந்த இருவருள் "அந்திரேயா ஒருவர். அவர் சீமோன் பேதுருவின் சகோதரர். 41 அவர் போய் முதலில் தம் சகோதரரான சீமோனைப் பார்த்து, "மெசியாவைக் கண்டோம்" என்றார். "மெசியா" என்றால் அருள்பொழிவு பெற்றவர் என்பது பொருள். 42 பின்பு அவர் சீமோனை இயேசுவிடம் அழைத்து வந்தார். இயேசு அவரைக் கூற்றந்து பார்த்து, "நீ யோவானின் மகன் சீமோன். இனி "கேபா" எனப்படுவாய் என்றார். "கேபா" என்றால் "பாறை" என்பது பொருள்.

சிந்தனை

இன்றைய 1ம் வாசகம் சாமுவேலின் அழைப்பு பற்றி வர்ணிக்கின்றது. சாமுவேலை இறைவன் பெயர் சொல்லி அழைத்தார். தன்னை அழைக்காது, இறைவன் சாமுவேலை அழைக்கிறார் என்பதைத் தெரிந்திருந்தும் ஏலி எரிச்சலைடையாது சாமுவேல் இவைனின் குரலைக் கேட்கும்விதமாக அவரை ஆயத்திப்படுத்திவிடுகின்றார். “ஆண்டவரே பேசும். ஆடியவன் கேட்கிறான்” என்று ஆண்டவர்விடுத்த அழைப்பை சாமுவேல் ஏற்றுக் கொள்கின்றார். மூன்றவது முறை கடவுள் பேசி, சாமுவேலின் அழைப்பை உறுதிப்படுத்துகின்றார்.

கொரிந்தியருக்கு எழுதிய முதற் திருமுகத்திலிருந்து எடுக்கப்பட்ட இன்றைய 2ம் வாசகமானது கிறிஸ்துவின் உடலோடு இணைந்திருக்கும் பொழுது நாம் தூய்மையாக்கப்படுகின்றோம். அத்தோடு தூயசூவியின் கோவிலாகிய உடல் ஆவியோடு ஒன்றாகின்றது. எமது உடல் தூயசூவியின் ஆலயமாக, இறைவனை மகிழமைப்படுத்துகின்றது. உடல் சார்பாக நாம் செய்வதெல்லாம் கருத்திற் கொள்ளப்படவேண்டும். விசுவாசிகளின் கூட்டமாகிய நாம் செய்யும் ஓவ்வாண்றும் கருத்தில் கொள்ளப்படவேண்டும். உங்களது உடல் உங்களுடையது அல்ல. ஆது கடவுளின் இராட்சியத்திற் காகப் பயன்படுத்தப் படவேண்டியது. கடவுளை மகிழமைப்படுத்துவோர் கடவுளால் விலை கொடுத்து வாங்கப்படவேண்டியவர்களாய் இருக்கின்றார்கள்.

இன்றைய யோவான் நற்செய்தியின்பாடு, திருமுழுக்கு யோவான் தனது இரண்டு சீடர்களோடு நின்றுகொண்டிருந்தார். அவர் “இதோ கடவுளின் செம்மறி” என்று இயேசுவைச் சுட்டிக் காட்டினார். அந்த இரு சீடரும் இயேசுவைப் பின்தொடர்ந்தார்கள். அவர்களைப் பார்த்து, “என்ன தேடுகிறீர்கள்?” என இயேசு கேட்டதும், “ராபி! நீர் எங்கே தங்குகிறீர்?” என்று வின வினார்கள். இங்கு “இயேசு எனக்கு யார்?” என்ற கேள்வி எழுகின்றது. யோவான் இயேசுவைக் “கடவுளின் செம்மறி” எனக் கூறினார். அதாவது, எமது பாவங்களிலிருந்து எம்மை மீட்க வலிலவர் இயேசுவே ஆவார் என்பதாகும். பாஸ்கா செம்மறியின் இரத்தம் (விடுதலைப் பயணநூல் 12) இஜ்ராயேலரை எகிப்தின் அடிமைத்துவத்திலிருந்து, சாவினின்று விடுவித்தது போல, இயேசுவின் இரத்தம், உண்மையான பாஸ்கா செம்மறியின் இரத்தம் உலகினை நிரந்திரமான சாவிலிருந்து, அழிவிலிருந்து விடுவிக்கின்றது

என்பதை திருமுழுக்கு யோவான் தூய ஆவியினால் தூண்டப் பெற்று, யேசுவின் உணண்மை இயல்லை வெளிக்காட்டினார். நாமும் இறைவன் அருளும் தூய ஆவியினால் இயேசுக்கிறிஸ்துவில் நிறைவாகும் மீட்புத் திட்டத்தைப் புரந்துகொள்கின்றோம்.

25.1.2015 பொதுக்கால தம் ஞாயிறு

சியாகா 3:1-5, 10

1 இரண்டாம் முறையாக யோனாவுக்கு ஆண்டவரின் வாக்கு அருளப்பட்டது. அவர், 2 “நீ புறப்பட்டு நினிவே மாநகருக்குப் போய், நான் உன்னிடம் சொல்லும் செய்தியை 3 அங்குள்ளோருக்கு அறிவி” என்றார். அவ்வாறே யோனா புறப்பட்டு ஆண்டவரது கட்டளைப்படி நினிவேக்குச் சென்றார். நினிவே ஒரு மாபெரும் நகர். அதைக் 4 கடக்க மூன்றுநாள் ஆகும். யோனா நகருக்குள் சென்று, ஒரு நாள் முழுதும் நடந்தபின், உரத்த குரலில், “இன்னும் நாற்பது நாளில் நினிவே அழிக்கப்படும்” என்று அறிவித்தார். 5 நினிவே நகர மக்கள் கடவுளின் செய்தியை நம்பி, எல்லாரும் நோன்பிருக்க முடிவு செய்தார்கள். பெரியோர் சிறியோர் அனைவரும் சாக்கு உடை உடுத்திக் கொண்டனர். 10 கடவுள் அவர்கள் செய்தது அனைத்தையும் பார்த்தார். அவர்கள் தீய வழிகளினின்று விலகியதை அவர் கண்டு, தம் மனத்தை மாற்றிக் கொண்டார் தாம் அவர்கள்மீது அனுப்புவதாகச் சொல்லியிருந்த தண்டனையை அனுப்பவில்லை.

1 வெகாரிஸ்தியர் 7:29-31

29 அன்பர்களே, நான் சொல்வது இதுவே இனியுள்ள காலம் குறுகியதே. இனி மனைவி உள்ளவரும் மனைவி இல்லாதவர் போல இருக்கட்டும். 30 அழு பவர் அழாதவர் போலவும், மகிழ்ச்சியறுவோர் மகிழ்ச்சியற்றவர் போலவும், பொருள்களை வாங்குவோர் அவை இல்லாதவர் போலவும் இருக்கட்டும். 31 உலகச் செல்வத்தைப் பயன்படுத்துவோர் அவற்றில் முழுமையாக ஈடுபடாத வர் போல் இருக்கட்டும். இவ்வுலகு இப்போது இருப்பது போல் நெடு நாள் இராது.

ஸாற்கு 1:14-20

14 யோவான் கைதுசெய்யப்பட்டபின், கடவுளின் நற்செய்தியைப் பறை சாற்றிக் கொண்டே இயேசு கலியேயாவிற்கு வந்தார். 15 காலம் நிறைவேறி

விட்டது. இறையாட்சி நெருங்கி வந்து விட்டது மனம் மாறி நற்செய்தியை நம்புங்கள்” என்று அவர் கூறினார். 16 அவர் கலிலேயக் கடலோரமாய்ச் சென்றபோது சீமோனையும் அவர் சகோதரரான அந்திரேயாவையும் கண்டார். மீனவர்களான அவர்கள் கடலில் வலை வீசிக்கொண்டிருந்தார்கள். 17 இயேசு அவர்களைப் பார்த்து, “என் பின்னே வாருங்கள் நான் உங்களை மனிதரைப் பிழிப்பவர் ஆக்குவேன்” என்றார். 18 உடனே அவர்கள் வலை களை விட்டுவிட்டு அவரைப் பின்பற்றினார்கள். 19 பின்னர், சற்று அப்பால் சென்றபோது செபதேயுவின் மகன் யாக்கோபையும் அவர் சகோதரரான யோவானையும் இயேசு கண்டார். அவர்கள் படகில் வகைகளைப் பழுது பார்த்துக் கொண்டிருந்தார்கள். 20 உடனே இயேசு அவர்களையும் அழுத்தார். அவர்களும் தங்கள் தந்தை செபதேயுவைக் கூலியாள்களோடு படகில் விட்டுவிட்டு அவர் பின் சென்றார்கள்.

சிந்தனை

“நினிவேக்குப் போ’ என் இறைவன் யோனாவிற்கு அழைப்பு விடுப்பது யோனாவிற்கு மிகவும் கடினமான ஒன்றாகவே விளங்கியது. பக்கமை நாட்டுக்கு நற்செய்தி போதிக்கும்படி யோனா இறைவனால் அழைக்கப்பட்டார். ஆரம்பத்தில் இப்பணி தனக்கு ஒத்துவராது என்று யோனா ஓடினாலும் இறைவன் அவரை விட்டுவிடவில்லை. “இன்னும் நாற்பது நாட்களில் நினிவே அழிக்கப்படும்” என்று யோனா எச்சரிக்கை விடுத்தார். 40 நாட்கள் பழைய ஏற்பாட்டில் அடிக்கடி பயன்பட்டுவந்த சொற்றெராடராகும். 40 பகல்களும் 40 இரவுகளும் வெள்ளப்பெருக்கு நீடித்தது (தொடக்கநூல் 7:4). இஸ்ராயேல் மக்கள் 40 ஆண்டுகள் பாலைவனத்தில் அலைந்து திரிந்தார்கள் (விடுதலைப் பயண நூல் 16:35). மோசே சீனாய் மலையில் கடவுளுடைய சட்டத்தைப் பெறுவதற்காகக் காத்திருந்தார் (விடுதலைப் பயண நூல் 24:18). யோனா வின் செய்தி வழியாக நினிவே நாட்டு மக்கள் தங்களது பிழையான வாழ்க்கைமுறையை மாற்றியமைப்பதற்கான வாய்ப்பைத் தேடிக்கொண்டார்கள். பெரியோர் முதல் சிறியோர் வரை எல்லோரும் கடவுளின் செய்தியை நம்பி நோன்பிருக்க முடிவுசெய்தார்கள். ‘நாற்பது நாட்கள்’ காலப் பகுதியை மனமாற்றத்திற்கான சந்தர்ப்பமாக மக்கள் ஏற்றுக்கொண்டார்கள். அவர்கள் தீயவழியிலிருந்து மாறியதைக் கண்ட கடவுள் தம் மனத்தை மாற்றிக்கொண்டார். தாம் அவர்கள்மீது அனுப்புவதாகச் சொல்லியிருந்த தீர்ப்பைத் தவிர்த்துக் கொண்டார்.

இன்றைய 2ம் வாசகமானது புனித பவல் கொரிந்தியருக்கு எழுதிய திருமுகம் 7ம் அதிகாரம் 29, விருந்து 31 வசனம் வரை எடுக்கப்பட்டுள்ளது. இதன்படி, இன்றைய உலகில் எதையுமே ஈற்றில் இறைவனோடும் கிறிஸ்து வோடும் உள்ள உலகிற்கு ஒப்படமுடியாது. எம் ஒவ்வொருவரின், எம் குடும்பங்களின், எம் நாட்டின் நன்மைத்தனத்திற்காக உலகோடு பேரம்பேசிக் கலந்துரையாடி, இறைவன் சார்பாகச் செயற்பட வேண்டியவர்களாயுள் ணோம். எமது காரியங்களில் நித்தியமனதையை தேடவேண்டியநிலையில் நிகழ்காலத்தையும் எதிர்காலத்தையும் இணைத்து வாழுவேண்டியவர்களாயுள்ணோம். எனவே, இறைவனின் வருகைக்காகவும் இயேசுவின் மகிழமையான மறுவருகைக்காகவும் செபிக்கமுற்படுவோம்.

இன்றைய நந்செய்தினானது மாற்கு நற்செய்தி ஏடு அதிகாரம் 1, இறைசனங்கள் 1 தொடக்கம் 14 வரை பகுதியிலிருந்து எடுக்கப்பட்டுள்ளது. திருமுழுக்கு யோவான் சிறைப்படுத்தப்பட்டபின்னர் இயேசு கலிலேயாவில் போதிக்க ஆரம்பித்தார். சிலுவையின் நிழலிலேயே இயேசுவின் இரட்சிப்புப் பணி அரும்புகின்றது. இயேசுவின் போதனையின் சுருக்கக் குறிப்புகள், இன்றைய நற்செய்திப் பகுதயில் காணப்படுகின்றன. வரலாற்றின் மையமாக, யேசுவும் இயேசுவின் இரட்சிப்புப் பணியும் அமைகின்றன. ‘இறை அரச நெருங்கிவிட்டது’ என்று இயேசு அன்று முழுங்கினார். இயேசுவின் குணமாக்கல் நிகழ்வுகளும் பேய்களை ஓட்டும் அரும்குறிகளும் இறை இராட்சிய வெளிப்படுத்தலையே தொடர்வுபடுத்தி நிற்கின்றன. இறை இராட்சிய வருகை ஒரு கொடையாகும். ஆதற்காக விழிப்போடு காத்திருப்பது நமது கடமையாகும். புதுப்படைப்பாக மாறி இயேசுவாக நாம் உருமாற்றம் பெற வேண்டும் என்பதே இயேசுவின் இலட்சியக் கனவாகும். யேசுவுக்காக நாம் விட்டுக்கொடுக்கும் அனைத்தும் எமது ஈடுபெற்றத்திற்காக நாம் கைமாஞ்சும் சொத்துக்களேயாகும். ‘மனிதரைப் படிப்போராய் அக்குவேன்’ என்று அன்று அப்போஸ்தலர்களை அழைத்த இயேசு இன்று எம் ஒவ்வொருவரையும் புனிதமான சீட்ததுவ வாழ்விற்கு, மனிதரைப் பிழித்து நல்மனிதராய் ஆக்குகின்ற பணிக்கு அழைக்கின்றார்.

கத 16 புனித ஜூசுவ் வாஸ் (1651 - 1771)

இவர் கோவாவில் 1651ம் ஆண்டு ஆணி மாதம் 21ம் திகதி கிறிஸ்தோப்பர் வாஸிற்கும் மறியா டீ மிராண்டாவிற்கும் மகனாகப் பிறந்தார். இவர் 167ல்

குருவாகத் திருநிலைப்படுத்தப்பட்டார். இவர் ஆரம்பத்தில் கனராவில் பணியாற்றியபொழுது இலங்கையில் பரிதாபநிலையிலிருந்த கத்தோலிக்கர் பற்றி அறிந்து, அவர்களுக்குப் பணிபுரியவேண்டிய அழைப்பை உணர்ந்தார். ,வர் கோவைக் குருக்கள் குழுவினரோடு இணைந்துகொண்டு, பின்னர் புனித பிலிப்புநேரியாவின் மாதிரியைப் பின்பற்றிய ஒற்றெரியன் சபையை ஸ்தாபித்தார். இந்தப் புதுப்பித்தல் நிகழ்வு வாஸ் சுவாமிகளின் இறப்பின் பின்னரும் மறைப்பரப்புப் பணியாளர்களை இலங்கைக்கு அனுப்பக் கூடிய தாயமைந்தது. வாஸ் அடிகள் ஈழத்தில் ஜோசேவாஸ் முனிந்திரர் எனவும் சம்மனசு சுவாமிகள் எனவும் அழைக்கப்பட்டார்.

வாஸ் அடிகளார் 1687ம் ஆண்டு சித்திரை மாதம் தனது பணியாள் யோண்டன் பிச்சைக்காரன் வேடத்தில் யாழ்ப்பபாணம் வந்துசேர்ந்தார். அக்காலகட்டத்தில் கல்வினிச்சுத்தைப் பின்பற்றிய ஒல்லாந்தர் கத்தோலிக்கர் கள் பலரைக் கொலைசெய்து, கத்தோலிக்க பாடசாலைகளைத் தரைமட்ட மாக்கினர். சில்லாலை மக்கள் வாஸ் அடிகளாருக்குப் புகவிடம் வழங்கினர். அவர் அங்கேயே தங்கியிருந்து சில்லாலையிலும் சூழுவர்ள கிராமங்களிலு மூள்ள கத்தோலிக்க மக்களுக்கு கிறிஸ்துவின் பெயரால் தொண்டாற்றினார். அவர் மாறுவேடத்தில் 24 ஆண்டுகள் கால்நடையில் வன்னி, புத்தாம், மன்னார், பூநகரி ஆகிய இடங்களில் கத்தோலிக்க விசுவாசத்திற்கு மீள்வடிவம் கொடுத்தார். கிராமங்கள் தோறும் வெறும் காலால் நடந்து, விசுவாசிகளுக்கு மறைவாழ்வு பற்றிக் கற்பித்து, அவர்களை அருள்வாழ்வில் உறுதிப்படுத்தி, அருட்சாதனங்களை நிறைவேற்றி அரும்பணியாற்றினார். மதம் கடந்த நிலையில் வாஸ் சுவாமிகள் அனைவருக்கும் தான் தர்ம, பிறர்சினேக் முயற்சிகளில் ஈடுபட்டார். 1692ல் கண்டிக்குச் சென்று, அங்கு கத்தோலிக்க விசுவாசத்திற்கு மீள் உருக்கொடுத்தார். அங்கு இரண்டு ஆண்டுகள் சிறைப்படுத்தப்பட்டார்.

1558ல் இலங்கை கொச்சின் மறைமாவட்டத்தின் ஓர் அலகாக 278 ஆண்டுகள் இயங்கிவந்தது. அருட்தந்தை ஜோசவ் வாஸ் இலங்கையின் மறைப்பரப்புப் பணியாளனாகத் தெரிவிசெய்யப்பட்டார். 1696ம் ஆண்டு மாசி மாதம் 10ம் திகதி குருமுதல்வராக இவர் நியமிக்கப்பட்டார். இவர் இலங்கை க்கு வந்து பணியாற்றத் தொடங்கியதும் ஒல்லாந்தப் படைவீரர்களால் அடிக்கடி தேடப்பட்டார். வனவிலங்குகள் நிறைந்த காட்டுப்பகுதிகளில் நடந்து

திரிந்து ஒழிந்து தப்பித்துக்கொள்வார். புல ஆபத்துக்கள் மத்தியிலும் கத்தோலிக்க விசுவாசிகளின் விசுவாசத்தை உறுதிப்படுத்தினார். முப்பது ஆண்டுகளாக ஒல்லாந்தரின் கலாபனைகளால் கைவிடப்பட்டநிலையில் நிலையில் வாழ்ந்த விசுவாசிகளுக்கு மீள்வாழ்வு கொடுப்பதில் வாஸ் சவாமிகள் உற்சாகமாகச் சடுப்பட்டார். 1697ல் கண்டி நகரத்தில் அம்மைநோய் பரவியது. அப்பொழுது தனது மருமகன் கார்வலோவினதும் யோணினதும் மேலான உதவியுடன் வாஸ் சவாமிகள் அம்மை நோயினால் பாதிப்படைந்த வர்கள் சார்பாகச் சிறப்பாகச் செயற்பட்டு கண்டி அரசனதும் மக்களுக்கும் பெரும் மதிப்பைப் பெற்றார். மேலும், கோவாவிலிருந்து மறைபரப்புப் பணியாளர்களை வாஸ் சவாமிகள் வரவழைத்தார். அவர்களுள் ஜேரோம் கொண்சாலெஸ் சவாமிகள் பிரதானமானவர். அருட்தந்தை கொண்சாலெஸ் கத்தோலிக்க கலை இலக்கிய வளர்ச்சிக்குப் பெரும் பங்காற்றியவராகவும் பாதிப்படைந்த திருச்சபையின் ஆண்மீக தளத்தைப் பலமுடன் கட்டியவராக வும் திகழ்கின்றார்.

1710ம் ஆண்டு மட்டக்களப்பு தாண்டவன்வெளி வியாகுலமாதா கோவில் வளவில் சிறு ஓலைக் கோயில் கட்டிப் பலி ஓப்பக்கொடுத்தவேளையில் காட்டிக் கொடுக்கப்பட்டு, மரத்தில் கட்டி அடிக் கப்பட்டார். 1711ம் ஆண்டு வாஸ் அடிகளார் கண்டியில் காலமானார்.

1711ம் ஆண்டு, வாஸ் சவாமிகளின் 200ம் ஆண்டு நினைவாக, வாஸ் அடிகள் புனிதத்துவத்தில் அங்கீகரிக்கப்படுவதற்குச் செபிக்கமாறு ஆயர்கள் விசுவாசிகளுக்குப் பொதுமடல் எழுதினார்கள். சிலாப மறைமாவட்ட அருட்தந்தை குயின்றஸ் பெரேரா அவர்கள் வாஸ் அடிகளின் வாழ்க்கை வரலாறு பற்றிய 1200 பக்கங்கள் கொண்ட நூலினை எழுதி, எம் புனிதரின் சிறப்புப் பணிகளையும் சிறப்பியல்புகளையும் பதிவுசெய்தார்.

1795ம் ஆண்டு கை மாதம் 21ம் திகதி புனித 2ம் ஜோன் பவுல் திருத்தந்தை, “இலங்கையின் அப்போஸ்தலன்” என அழைக்கப்படும் வாஸ் அடிகளாருக்கு கொழும்பு காவித் திடலில் முத்திப்பெறுபெற்றபட்டம் கொடுத்தார். இலங்கையின் எல்லாப் பாகங்களிலிருந்தும் பல்லாயிரக் கணக்கான விசுவாசிகள் பங்குபற்றினார்கள். இத்திருநிகழ்விற்கு தனிப்பட்ட ஆர்வத்தோடு பங்களிப்பு நல்கியவர்களாக அருட்தந்தை ஜேம்ஸ் பிரஸ்

பற்றிக் அ.ம.தி. அவர்களும் பேரருட் கலாநிதி தோமாஸ் குனோசராகாம்ப் அ.ம.தி. அவர்களும் குறிப்பிடத்தக்கவர்களாவர். திருத்தந்தை 2ம் ஜோண் பவுல் குறியதாவது:

“இன்றைய நாள் கிறிஸ்துவைப் பின்பற்றும் இலங்கையர்களுக்கு மிகவும் சிறப்பான சந்தோச நாளாகும். நான் திருந்தந்தையாகிய நாளிலிருந்து உங்களது ஆயர்களைச் சந்திக்கும் போதெல்லாம் வாஸ் அடிகளைத் திருப்பீடு மகிழமைக்கு உயர்த்துவதை நீங்கள் நீண்டகால ஆசையாகக் கொண்டதை அவர்கள் தெரியப்படுத்தினார்கள். இன்று, இலங்கை அப்போஸ்தலன் ஜோசவ் வாஸ் வானக மகிழமைக்கு உயர்த்தப்பட்டதைப் பிரகடனப்படுத்து கின்றேன். எமக்கான அவரது அன்பு வலிதானது. அவரது நன்றியுடைமை நித்தியமானது (திருப்பாடல் 118:2) என்று துதிபாடும் ஆசிரியரோடு இணைந்து, இலங்கைக்கு கத்தோலிகர் நன்றியுணர்வோடு பாடுவார்களாக.

வாஸ் சுவாமிகள் உங்களது நாட்டுத் திருச்சபையின் 2வது ஸ்தாபகராகத் திகழ்கின்றார். சந்தியாசியை, தூய மனிதனை, இறை மனிதனை மதிக்கும் உங்களது ஆன்மீக கலாச்சாரத்தை மெருகூட்டுவதற்கு இயேசுக் கிறிஸ்துவில் அர்ப்பணிக்கப்பட்ட குரு இந்தியாவிருந்து வருகை தந்தார். ஆசிய மக்களின் ஆன்மீகக் குணாதிசயங்களை, கடந்த சில மாதங்களாகத் தியானித்து வந்தேன். 2ம் வத்திக்கான் சங்க ஏடு ஆசியாவின் புராதன மறைகளை, குறிப்பாக பெளத்தம், இந்த சமயம் ஆகியவை தொடர்பாகத் திருச்சபையின் ஆழ்ந்த மதிப்பை வலியுறுத்தியது. ஜோசவ் வாஸ் அடிகள் பிரதான மறைபரப்புப் பணியாளாக புராதன நற்செய்திப் பணியாளர்களின் வரிசையில் இடம்பெறுகின்றார். “நற்செய்தியின் பொருட்டு அனைவருக்கும் எல்லாமானேன்” (1 கொரி. 9:22-23) என்ற புனித பவுலின் பாதச் சவுக்களில் நடந்தோரில் ஒருவராகவும் மறைபரப்புநாடுகளின் பாதுகாவலராகவும் ஆசியாவின் மதிப்புமிகு அப்போஸ்தலனுமாகிய புனித பிரான்சிஸ் சவேரி யாரைப் பிரதிபலிப்பவராகவும் வாஸ் சுவாமிகள் பிரசித்திபெறுகின்றார்.”

ஜோசவ் வாஸ் சுவாமிகளால் ஸ்தாபிக்கப்பட்ட ஒறைரோறியன் சபை அழிந்துகொண்டிருந்த கத்தோலிக்க திருச்சபைக்குப் புனர்வாழ்வு கொடுத்தது. எனினும் அது இலங்கையில் இப்போது அருகிவிட்டது. வண்டன், விஸ்பன், ரோமை, கோவா ஆகிய பிரதேசங்களில் ஒறைரேறியன் சபை

வளர்ச்சியற்றுக் காணப்படுகின்றது. வாஸ் அடிகளார் இலங்கை நாட்டில் தமிழ் மக்கள், சிங்கள மக்கள் மத்தியில் பணியாற்றினார் என்பது குறிப்பிடத் தக்கது. இவர் திருவிவிலியத்தைத் தமிழிலும் சிங்களத்திலும் மொழி பெயர்த்தார். கடவுளை வழிபடுவதற் கான நூல்களை அந்த இருமொழிகளி னும் இயற்றினார். மடுவில் அமைந்துள்ள மடு அன்னை ஆலயத்தைப் புதுப்பிக்குக்கட்டுவதற்கு வாஸ் அடிகளார் துணைப்பிற்றார். மேலும், வாஸ் அடிகளார் விசுவாசத்தைப் பரப்புகையில் அந்தந்த மக்களின் பண்பாடுகளை மதித்ததோடு, மொழி, இன வேறுபாடுகளைக் கண்ணந்து, கடவுள் நம்பிக்கையில் மக்கள் வளரவேண்டும் எனப் போதித்தார்.

திருத்தந்தை பிரான்சிஸ் 2015ம் ஆண்டு கை மாதம் 14ம் திகதி எமது அடிகளாருக்குப் புனிதர் பட்டம் அளித்துள்ளார். இந்நாட்டில் வாழும் ஒவ்வொரு விசுவாசியும் எம் புனிதரின் காலடிச் சுவடுகளில் நடந்து இறையரசைக் கட்டி எழுப்ப முழுமுச்சாய் இயங்கவேண்டும்.

திருத்தந்தை: நவீன அடிமைமுறை மானிடத்துக்கு எதிரான குற்றம்

ஷ.02,2014. நவீன அடிமைமுறையை ஒழிப்பதற்கான அறிக்கையில் கையெழுத்திட்டு உரையாற்றிய திருத்தந்தை பிரான்சிஸ் அவர்கள், நவீன அடிமைமுறை மானிடத்துக்கு எதிரான குற்றம் என்று சாடி, அதற்கு எதிரான தனது வன்மையான கண்டனத்தைத் தெரிவித்தார்.

மேலும், “அடிமைகள் இனி இல்லை. நாம் எல்லாரும் சகோதர சகோதரிகள். அடிமைமுறை ஒழுக்கப்படுவதாக” என்ற வார்த்தைகளை தனது டுவிட்டர் செய்தியாக இச்செவ்வாயன்று வெளியிட்டுள்ளார் திருத்தந்தை பிரான்சிஸ்.

இன்னும், “கடும் வறுமையில் வாடுகின்றவர் மற்றும் துன்புறுவோர் தொடங்கி ஒவ்வொரு மனிதரோடும் அருகாமையில் இருப்பதற்கு திருச்சைவ அழைக் கப்பட்டுள்ளது” என்ற மற்றொரு டுவிட்டர் செய்தியையும் இச்செவ்வாயன்று வெளியிட்டுள்ளார் திருத்தந்தை பிரான்சிஸ்.

ஆசிரியர்	:	கலாந்தி டேவிற் வி.பற்றிக், அ.ம.தி
வெளியீடு	:	மறைக் கல்வி நிலையம், யாழ்ப்பாணம்

மன்னில் மறுமலர்ச்சிப் பூக்களாய்
மலர்ந்திட நீங்களும் உடன் வாருங்கள்

அருட்பணி A. அகஸ்ரின்,
இயக்குனர்,
யாழ். மறைக்கல்வி நிலையம்,
யாழ்ப்பாணம்.